

İmadəddin Nəsiminin 650 illik yubileyi qeyd olunub

Şabran şəhər T.Abbasov adına 1 nömrəli tam orta məktəbdə görkəmli Azərbaycan şairi İmadəddin Nəsiminin 650 illik yubileyi qeyd olunub.

Tədbirdə məktəbin müəllim və şagird heyəti, qonaq qismində digər məktəblərdən müəllimlər, rayon icra hakimiyyəti başçısının müavini F.Nuşiyev, təhsil şöbəsinin aparıcı məsləhətçisi G.Hüseynova iştirak edib.

Tədbiri giriş sözü ilə açan məktəbin direktoru F.Şamxalov bildirib ki, Nəsiminin yaradıcılığı Şərq xalqlarının mədəni sərvətlər xəzinəsində özünəməxsus layiqli yer tutur. Bu yaradıcılıq uzun illərdən bəri elmi-pedaqoji fikrin diqqət mərkəzindədir.

Məktəbin Azərbaycan dili və ədəbiyyat

müəllimi A.Hacıyeva, tarix müəllimi R.Məmmədova Nəsiminin Azərbaycan xalqının XIV yüzillikdə ərsəyə gətirdiyi ən böyük mütəfəkkir şairlərdən və ideya fədailərindən biri olduğunu, onun daha çox Azərbaycan türkcəsində qələmə aldığı ölməz qəzəlləri ilə yaddaşlara həkk olunduğunu tədbir iştirakçılarının diqqətinə çatdırıb.

Tədbirdə Nəsiminin həyat və fəaliyyətindən bəhs edən videoçarx nümayiş etdirilib və məktəblilər hazırladıqları ədəbi-bədii kompozisiya ilə çıxış ediblər.

Gülər HÜSEYNOVA,

*Şabran Rayon Təhsil Şöbəsinin
ictimaiyyətlə əlaqələr üzrə məsul şəxsi*